



۲۰۲۰/۰۲/۱۵

سلطان جان کلیوال

## یوه لویه اندیښنه



له کومی رسنی نه می په قطر کی د طالبانو د لور پوری پلاوی د یوه غری ښاغلی ستانکزی صاحب یوه مرکه واوریده. هغه د سولی په هکله د پرووکول له لاس لیک نه وروسته د افغان د موجود امنیتي ځواک(ملی اردو، ملی پولیسو او ملی امنیت) د برخ لیک په هکله داسی و ویل: « دا قوتونه د امریکا له خوا د امریکای ځواکونو د ملاتړ د پاره امریکا را منځ ته کړی ول، چی امریکای پوځ د افغانستان نه ووځی، بیا خو د دوی وجود ته نوره اړتیا نشته، نو دوی به هم په خپل کار پسې ځی.» یعنی له منځه به ځی او منحل کیږی به.

که داسی وشی نو اندیښنه داده چی: ایا د سولی په پروسه کی را گډ طالبان دومره ځواک لری چی په یوازیتوب سره د ټول هیواد امنیت و ساتی او د افغان په موجود دولت کی شامل وسله وال قوماندانان، ملیشه یی خپل سری قوتونه، د جهادی ډلو وسله وال اړخونه، د ملا رسول او ملا منان بل طالبانی قوت (چی وایی دیرش زره سرتیری لرو)، په هیوادی کی دا داعش او ورسره نوری یاغی ډلې د کنترول لاندی راولی؟ ایا د موجود افغان دولت ټول شته وسایل او وسایط به یوځل بیا د مجاهدینو د بری د دوری په څیر کبار او ټوټه ټوټه پاکستان ته لار نه شی؟ ایا په هر ولایت څه چی په هر ښار او هره کوڅه کی به بیا ځانگری پاچاهی منځ ته رانشی او بلاخره ایا د هیواد امنیتي چاری به د پاکستان د پوځ د استخباراتی اداری (آی اس آی) لاس ته و نه لویږی؟

دا ټولې هغه انديښنې دي چې که په افغانستان کې موجود نيمگړې او زخمې زخمې نظام او د دې نظام امنيتي ځواکونه له منځه ولاړ شي او تر دې هم يوه بيکاره او بې کيفايته موقته اداره منځ ته راځي او يا ټول قدرت طالبانو ته محول کيږي، زموږ په ذهنونو کې را گرځي. او تر ټولو لويه انديښنه داده چې ايا په هيواد کې به سوله راشي او که بيا به کور کور نوي جگړې او نوي تراژيډي را پيل شي؟ تاسو څه نظر لري دوستانو؟

پای

\*\*\*\* \* \* \* \* \*

يادونه:

که چيري گران لوستونکي و غواړي چې د دې شاعر او ليکوال نوري ليکنې او سرودونو هم ولولي، نو کولای سي چې، پر انځور باندې د «کليک» په اجرا کولو سره د ليکونکي مقالې او مطالب د «آرشيپ» فهرست ته، لار بشودنه تر لاسه کړي!

يوه لويه انديښنه

S\_kliwal\_yaw\_loia\_andeshna.pdf